

# Il-Baned "La Valette" u "San Ġużepp" fil-festa tal-Madonna tal-Karmnu Mitt Sena Ilu.

Meta ma kienx hawn mezzi ta' komunikazzjoni li ghandna illum kienu jinstabu metodi oħrajn biex wiehed jirreklama xi prodott jew xi attivita partikolari. Fost dawn l'attivitajiet kienu jiġu rreklamati l-programmi tal-festi u biex dan isir kienu jitqassmu "karti volanti", jitwahhlu kartelluni mal-ħitan bil-programm tal-Festa u kien jitqassmu wkoll kartolini b'xeni sbieħ u r-reklam tad-ditta fuq quddiem, fil-waqt li fuq n-naħa ta' wara kien ikun hemm id-dettalji ta' xi programm mużikali li jkun ser isir mil-Banda waqt il-jiem tal-Festa.

Itqajt ma kartolina li teħodna eżattament mitt sena lura, nhar il-15 ta' Lulju 1907 fil-Belt Valletta waqt jum il-Festa tal-Madonna tal-Karmnu. Dak in-nhar kienu daqqew il-Banda tas-Soc. Fil.Naz. "La Valette" tal-Belt u l-banda "San Ġużepp" tal-Hamrun.

Il-banda "La Valette" taht id-direzzjoni tas-Surmast il-Prof. G. Lucia, kienet daqget fi Pjazza "San Ġorġ" dan il-Programm, Marcia "Lord Charles Beresford" ta' Xuereb, Sinfonia "Savoja" ta' Farina, Gran Finale mil- "Guarand" ta; Gomez, Barcacola ed Aria mil- "I Due Foscari" ta' G. Verdi, Zingaresca mil- "Capriccio" ta' Caravaglios, Inno "La Valette" u "Dio Salvi il-Re". Dan il-Programm beda fit-8.30 ta' filgħaxija.

Il-Banda "San Ġużepp" tal-Hamrun li kien taht id-direzzjoni tas-Surmast A. Miruzzi, bdiet il-Programm tagħha fid-9.00p.m. hdejn il-Knisja. Waqt il-Programm daqget Marcia "I Napolitani" ta' Miruzzi, Overture "Juan De Paris" ta' Boieclieu, Grande Scelta mil-"Cavalleria Rusticana" ta' Mascagni, Valser "Ricordo" ta' Miruzzi, Aria e Canzone mil-"Madame Butterfly" ta' Puccini, Mazurca mil-"Lidia" ta' Alberti u temmet il-programm bid-daqq ta' "Dio Salvi il-Re"

Kif wiehed jista' jinnota dawn iż-żewġ Baned kienu jidhlu għal dawn il-Programmi b-im-penn liema bħalu għaliex l-għażliet mużikali li daqqew dak in-nhar kienu ta' livell għoli. Min-naħa tal-organizzaturi ta' din il-Festa jidher li meta kienet issir l'għażla tal-baned mistiedna dawn kienu jitolbu s-servizzi ta' baned stabbiliti li kellhom isem fil-qasam ta' programmi bħal dawn.



**PROGRAMMI**  
DA ESEGUIRSI IN OCCASIONE DELLE FESTE DI  
**P. S. DEL CARMELO**  
**SOCIETÀ FILARMONICA "LA VALLETTE"**  
IN PIAZZA S. GIORGIO  
LUNEDÌ 15 LUGLIO 1907, ORE 8.30 p.m.

Marcia	LORD CHARLES BERESFORD	Xuereb
Sinfonia	SAVOJA	Farina
Gran Finale III	GUARAND	Gomez
Barcarola ed aria	I DUE FOSCARI	Verdi
Zingaresca	CAPRICCIO	Caravaglios

INNO LA VALLETTE  
**DIO SALVI IL RE**  
Prof. G. LUCIA, Dirett.

**SOC. MUSICALE "S. GIUSEPPE" (Hamrun)**  
VICINO LA CHIESA  
LUNEDÌ 15 LUGLIO, ORE 9 p.m.

Marcia	I NAPOLITANI	Miruzzi
Overture	JEAN DE PARIS	Boieclieu
Grande scelta	CAVALLERIA RUSTICANA	Mascagni
Valser	RICORDO	Miruzzi
Aria e Canzone	MADAME BUTTERFLY	Puccini
Mazurca	LIDIA	Alberti

**DIO SALVI IL RE**  
A. MIRUZZI, Dirett.

Provate le nuove Sigarette nazionali  
**"CROCE DI MALTA"**  
a 2d. soldi per pacco di 10

Ma ghandix dubju li dakinhar in-nies dahlet lejn il-Belt bi hgarha mhux biss biex tisma lil dawn iż-żewġ baned waqt il-programmi tagħhom, iżda wkoll biex tipparteċipa f'wahda mil-Festi ta' Devozzjoni Kbira li għad ghandna fil-Gzejjer Maltin

IL-FESTA T-TAJBA LILL KULLHADD

Mario Fenech